

एक नजर में



यादव बने प्रदेश सीनियर रग्बी टीम के उपकप्तान

बुधनी. नगर के ओरिएंटल पब्लिक स्कूल के खेल प्रशिक्षक एवं सीहोर रग्बी टीम के कोच विशाल यादव को मध्यप्रदेश सीनियर रग्बी टीम का उपकप्तान नियुक्त किया गया है। वहीं नर्मदापुरम के सचिन पुरवैया को टीम का कप्तान बनाया गया है। भोपाल में आयोजित राज्य स्तरीय रग्बी चैंपियनशिप में उत्कृष्ट प्रदर्शन के आधार पर विशाल यादव का चयन टीम में किया गया। मध्य प्रदेश सीनियर टीम में सचिन पुरवैया (कप्तान), विशाल यादव (उपकप्तान), स्वदेश कदम, गगन, विशाल सिंह, सादिक कृष्णपाल, पवन, राहुल, लालू, गुरुदयाल शामिल हैं। यह टीम बिहार के राजगीर में आयोजित सीनियर रग्बी चैंपियनशिप में प्रदेश का प्रतिनिधित्व करेगी। टीम के कोच अमित कुमार एवं मैनेजर हेमंत हैं। इस उपलब्धि पर अनेक खेलाभिमियों ने उपकप्तान यादव सहित पूरी टीम को बधाई दी है।



कलेक्टर ने मेधावी छात्रा प्रेक्षा को किया पुरस्कृत

सीहोर. कलेक्टर बाला गुरु ने आईईएस स्कूल की कक्षा दसवीं की छात्रा प्रेक्षा बनवैया को सीबीएसई बोर्ड परीक्षा में 92 प्रतिशत अंक अर्जित कर तीसरा स्थान प्राप्त करने पर पुरस्कृत किया। प्रतिभावन छात्रा प्रेक्षा विधायक सुदेश राय के पीए सतीश बनवैया डे श्रमिति संगीता बनवैया की पुत्री है। प्रेक्षा ने अपने स्कूल एवं अपने माता पिता के साथ शहर का नाम भी रोशन किया है। छात्रा प्रेक्षा बनवैया ने कड़ी मेहनत कर परीक्षा में सफलता हासिल की है। इस सफलता का श्रेय उन्होंने स्कूल प्रबंधन और माता-पिता को दिया है।



वशिका ने आष्टा को दिलाया गौरव, विधायक ने किया सम्मान

आष्टा. सीबीएसई 10वीं बोर्ड परीक्षा के घोषित हुए परिणामों में नगर की प्रतिभाशाली छात्रा वशिका पुत्री रितेश-कामना सेठिया ने 97 प्रतिशत अंक लाकर नगर को गौरवान्वित किया। विधायक गोपालसिंह इंजीनियर ने प्रतिभाशाली बेटी वशिका सेठिया का स्वागत, सम्मान कर अपनी ओर से सम्मान निधि भेंट कर बधाई एवं शुभकामनाएं दीं। चर्चा के दौरान बेटी ने विधायक को अपने भविष्य के लक्ष्य से अवगत कराया।



भगवान परशुराम जयंती पर निकली भव्य शोभायात्रा

बुधनी. भगवान भगवान परशुराम जयंती पर परशुराम उदय समिति के तत्वावधान में भव्य शोभायात्रा निकाली गई। शोभायात्रा का शुभारंभ प्राचीन सिद्ध श्री हनुमान मंदिर से भगवान परशुराम की विधि-विधान से पूजा-अर्चना के साथ किया गया। शोभायात्रा में ढोल-ताशों की धुन पर युवा उत्साहपूर्वक शिरकत नजर आए। जय परशुराम और जय श्रीराम के जयघोष से पूरा नगर भक्तिमय हो उठा। विशेष आकर्षण के रूप में प्रसिद्ध बजरंग मंडल के युवाओं की टीम ने ढोल-नगाड़ों की थाप पर नृत्य प्रस्तुत किया। विभिन्न स्थानों पर शोभायात्रा का पुष्पवर्षा एवं स्वागत किया गया। शोभायात्रा में ब्राह्मण समाज के लोग पारंपरिक वेशभूषा में शामिल हुए। साथ ही भगवान परशुराम की आकर्षक झांकी भी शामिल रही। शोभायात्रा का समापन वैदिका गार्डन में हुआ, जहां भगवान परशुराम की आरती उतारी गई तथा पूजा-अर्चना की गई। इस अवसर पर विशिष्ट एवं सम्मानित व्यक्तियों का सम्मान समारोह आयोजित किया गया। अंत में समिति के अध्यक्ष सुरेंद्र बेटी शर्मा ने उपस्थित अतिथियों, गणमान्य नागरिकों एवं समाजजनों का आभार व्यक्त किया।



श्री सत्य साईं यूनिवर्सिटी में मनाया विश्व पृथ्वी दिवस

सीहोर. श्री सत्य साईं यूनिवर्सिटी ऑफ टेक्नोलॉजी एंड मेडिकल साइंसेज के तत्वावधान में एवं विज्ञान एवं प्रौद्योगिकी परिषद के सहयोग से विश्व पृथ्वी दिवस का आयोजन आगामी 24 अप्रैल तक विश्वविद्यालय परिसर में किया जाएगा। यह कार्यक्रम कुलपति प्रो. डॉ. मुकेश तिवारी के मार्गदर्शन, कुलसचिव राजेश शर्मा, परीक्षा नियंत्रक डॉ. संजय राठौर के निर्देशन में आयोजित किया जा रहा है। इस वर्ष की थीम हमारी शक्ति, हमारा ग्रह है, जिसका उद्देश्य पर्यावरण संरक्षण के प्रति जागरूकता बढ़ाना एवं सतत विकास को बढ़ावा देना है। इस अवसर पर विभिन्न कार्यक्रम आयोजित किए जाएंगे, कार्यक्रम के समन्वयक डॉ. रंजीत कुमार पुसे एवं सह-समन्वयक डॉ. गीता सुखदेवानी, अकित नवगीत जोशी तथा देश दीपक श्रीवास्तव हैं।

आखातीज में बाल विवाह पर सर्जिकल स्ट्राइक

प्रशासन की दबिश से तीन नाबालिगों की शादियां टलीं, दो नाबालिग एवं एक बालक के विवाह टले

- ▶ 21 वर्षीय युवक का विवाह 17 साल की बालिका से हो रहा था
- ▶ दूसरे मामले में वधु की आयु 18 तो वर की 17 वर्ष 6 माह

नवभारत न्यूज
सीहोर 20 अप्रैल. अक्षय तृतीया (आखातीज) जैसे शुभ मुहूर्त पर जहां जिले भर में शादियों की धूम रहती है, वहीं इस बार सीहोर प्रशासन ने बाल विवाह जैसी कुप्रथा पर सख्त प्रहार करते हुए तीन गांवों में समय रहते कार्रवाई करते हुए तीन नाबालिगों की शादियां रुकवा दीं हैं।

कलेक्टर बालगुरु के. के निर्देशन में चलाए जा रहे विशेष निगरानी अभियान के तहत महिला एवं बाल विकास विभाग, पुलिस और राजस्व अमले की संयुक्त टीमों ने त्वरित कार्रवाई करते हुए यह सफलता हासिल की। इस अभियान ने न केवल कानून का पालन सुनिश्चित किया,

वर की आयु कम तो वधु भी दो दिन पहले हुई त्यस्क

सोमवार को समीपस्थ ग्राम धनखेड़ी में बाल विवाह होने की जानकारी मिलने के बाद मौके पर पहुंची टीम ने देखा घर में शादी की सभी तैयारियां हो गई थीं। मंगलवार को बारात दोराहा क्षेत्र के एक ग्राम में जाने वाली थी। टीम द्वारा जब वर की आयु की जांच की गई तो वर 17 वर्ष छह माह आयु का निकला। इस दौरान उसकी वधु की आयु की जांच की गई तो वह दो दिन पहले ही त्यस्क हुई है। टीम के दबिश देने से वहां मायूसी छा गई थी। बुद्धि मन से उन्होंने विवाह आयोजन को टालना स्वीकार।

बाइक की टक्कर से बुजुर्ग की मौत

बुधनी. थाना क्षेत्र अंतर्गत गडूरिया नाले के पास बीती देर रात एक दर्दनाक सड़क हादसे में एक बुजुर्ग की मौत हो गई। पुलिस से मिली जानकारी के अनुसार रात करीब 11.30 बजे पैदल जा रहे एक बुजुर्ग को तेज रफ्तार बाइक ने टक्कर मार दी। इसी दौरान वहां से गुजर रहे एक स्थानीय पत्रकार ने तथ्यावल बुजुर्ग को एंबुलेंस के माध्यम से अस्पताल पहुंचाया। प्राथमिक उपचार के बाद हालत गंभीर होने पर उन्हें नर्मदापुरम जिला चिकित्सालय रेफर किया गया, लेकिन रास्ते में ही उनकी मौत हो गई। मृतक की पहचान सुखलाल चौधरी (70 वर्ष) निवासी बगवाड़ा के रूप में हुई है, जो पैदल अपने घर जा रहे थे पुलिस ने मर्ग कायम किया है।



सीहोर. अक्षय तृतीया पर बाल विवाह रोकने के लिए गठित दलों द्वारा विभिन्न ग्रामों में आयोजित बाल विवाह को रोकना गया।

बल्कि तीन नाबालिगों का भविष्य भी सुरक्षित कर दिया।

पहला मामला ग्राम दिवाडिया का है, जहां 20 अप्रैल को आखातीज के अवसर पर एक

नाबालिग बालिका का विवाह तय किया गया था। सूचना मिलते ही महिला एवं बाल विकास विभाग, पटवारी, सरपंच और ग्राम कोटवार की टीम तत्काल मौके पर पहुंची। जांच में पाया गया कि 21 वर्षीय युवक का विवाह 17 वर्षीय बालिका से कराया जा रहा था, जो बाल विवाह निषेध अधिनियम के तहत अपराध की श्रेणी में आता है। टीम ने मौके पर ही परिजनों को कानून के प्रावधानों से अवगत कराया और बालिका के स्वास्थ्य, शिक्षा और भविष्य पर पड़ने वाले दुष्प्रभावों

को विस्तार से समझाया। प्रशासन की समझाइश का सकारात्मक असर हुआ और दोनों पक्षों ने सहमति देते हुए बालिका की 18 वर्ष की आयु पूर्ण होने तक विवाह स्थगित करने का निर्णय लिया।

दूसरा मामला ग्राम धनखेड़ी में सामने आया, जहां जिला स्तरीय कंट्रोल रूम को बाल विवाह की सूचना प्राप्त हुई थी। सूचना मिलते ही महिला एवं बाल विकास विभाग और पुलिस की संयुक्त टीम सक्रिय हुई और मौके पर पहुंची। जांच में पाया गया कि जिस बालक का विवाह किया जा

रहा था, उसकी उम्र 17 वर्ष 6 माह थी, जो कानूनन विवाह योग्य आयु से कम है। परिजनों को बाल विवाह निषेध अधिनियम के प्रावधानों की जानकारी देते हुए इसके कानूनी परिणामों और सामाजिक दुष्प्रभावों से अवगत कराया गया। समझाइश के बाद परिजनों ने बालक की 21 वर्ष की आयु पूर्ण होने तक विवाह टालने की सहमति दी।

तीसरा मामला दोराहा क्षेत्र के ग्राम दुपाड़िया भील का है, जहां बाल विवाह की सूचना पर टीम ने त्वरित कार्रवाई की। मौके पर पहुंचकर वधु के दस्तावेजों की जांच की गई, जिसमें मार्कशीट के आधार पर बालिका की उम्र 17 वर्ष 8 माह पाई गई। टीम ने परिजनों को समझाइश देते हुए बाल विवाह के दुष्परिणामों के बारे में विस्तार से बताया और बालिका की शिक्षा जारी रखने पर जोर दिया। समझाइश का असर हुआ और परिजनों ने विवाह को फिलहाल स्थगित कर दिया।

तीनों ही मामलों में जिला प्रशासन की तत्परता, सतर्कता और प्रभावी संवाद के चलते बिना किसी विवाद के बाल विवाह रुकवा गए। यह कार्रवाई इस बात का प्रमाण है कि यदि समय रहते सूचना और समन्वित प्रयास हो, तो जन सहयोग से सामाजिक बुराइयों पर प्रभावी नियंत्रण पाया जा सकता है।

अवैध शराब के कारोबार पर पुलिस का शिकंजा, एक गिरफ्तार

- ▶ पुलिस को देखकर भागने का किया नाकाम प्रयास
- ▶ आरोपी के पास से बड़ी तादाद में अवैध शराब बरामद

नवभारत न्यूज
आष्टा 20 अप्रैल. मादक पदार्थों के विरुद्ध चलाए जा रहे अभियान के तहत पुलिस ने बड़ी कार्रवाई करते हुए आरोपी को अवैध शराब के साथ गिरफ्तार किया है। यह कार्रवाई चौकी अमलाह द्वारा की गई।

प्राप्त जानकारी के अनुसार पुलिस को मुखबिर से सूचना मिली कि ग्राम लसूडिया सड़क में एक व्यक्ति अपने घर के बाहर अवैध रूप से शराब की बिक्री कर रहा है। सूचना को गंभीरता से लेते

श्मशान घाट में छिपाकर रखी थी अवैध शराब

आष्टा. अवैध शराब के कारोबारी ने गांव के श्मशान घाट को ही अपना ठिकाना बना रखा था। उसने वहां पर शराब का काफी स्टॉक जमा कर रखा था। पुलिस को भनक लगने पर उसने मामले का पर्दाफाश कर दिया है। क्षेत्र में अवैध शराब के खिलाफ चलाए जा रहे अभियान के तहत थाना जावर पुलिस को बड़ी सफलता हाथ लगी है। गत दिवस मुखबिर से मिली सूचना के आधार पर ग्राम बमूलिया रायमल स्थित श्मशान घाट में दबिश देकर पुलिस ने बड़ी मात्रा में अवैध शराब बरामद की। पुलिस टीम ने श्मशान घाट के अंदर एक पुराने लावारिस पानी के टैंकर की तलाशी ली, जहां से 450 क्वार्टर देशी प्लेन मदिरा कुल 81 लीटर शराब, जिसकी कीमत 36 हजार रुपये है, जप्त की गई। पुलिस ने शराब को कब्जे में लेकर अज्ञात आरोपी के खिलाफ प्रकरण दर्ज कर जांच शुरू कर दी है।

हुए पुलिस टीम ने गवाहों के साथ मौके पर पहुंचकर घेराबंदी की। पुलिस को देखकर आरोपी भागने लगा, लेकिन पुलिस ने उसे दबोच लिया गया। पकड़े गए आरोपी की पहचान राहुल मेवाड़ा के रूप में

हुई है। तलाशी के दौरान उसके कब्जे से विभिन्न ब्रांड की देशी और विदेशी शराब की बड़ी खेप बरामद की गई। जिसकी अनुमानित कीमत 17 870 रुपये बताई जा रही है। पुलिस ने उसके



खिलाफ आबकारी अधिनियम की धारा 34 के तहत मामला दर्ज किया है। साथ ही, सर्वोच्च न्यायालय के दिशा-निर्देशों का पालन करते हुए, प्रकरण में सात वर्ष से कम सजा के प्रावधान को देखते हुए आरोपी को बीएनएसएस की धारा 35(3) के

तहत नोटिस जारी कर वैधानिक कार्रवाई की गई।

इस पूरी कार्रवाई में चौकी अमलाह के प्रधान आरक्षक देवराज वर्मा एवं उनकी टीम की महत्वपूर्ण भूमिका रही, जिनकी तत्परता से अवैध शराब कारोबार पर प्रभावी अंकुश लगाया गया।

आक्रोशित बजरंगियों के तेवर देख शोरूम किया बंद

- ▶ लेंसकार्ट चरम के शोरूम पर बजरंगियों ने किया प्रदर्शन
- ▶ माफी नहीं मांगे जाने तक बंद रहेगा शोरूम

नवभारत न्यूज
सीहोर 20 अप्रैल. आक्रोशित बजरंगियों ने लेंसकार्ट के शोरूम को बंद कर दिया। कंपनी ने हिंदू कर्मचारियों को माथे पर बिंदू, तिलक लगाने हाथों में कलावा, तुलसी माला, रुद्राक्ष पहनकर ड्यूटी पर आने से मना किया है। वहीं हिजाब पहनने, टोपी लगाने पर कोई प्रतिबंध नहीं लगाया है।

विश्व हिंदू परिषद बजरंग दल के कार्यकर्ताओं द्वारा किए गए प्रदर्शन के बाद लेंसकार्ट शोरूम



के कर्मचारी मौके से भाग गए। बजरंगियों द्वारा जोरदार नारेबाजी की गई और लेंसकार्ट कंपनी शोरूम मालिक से एम्प्लॉई के लिए जारी किए गए सर्कुलर को तत्काल वापस लेकर माफी मांगने की बात कही गई। माफी

नहीं मांगने पर उग्र आंदोलन की चेतावनी भी विश्व हिंदू परिषद बजरंग दल के द्वारा दी गई है। विश्व हिंदू परिषद बजरंग दल कार्यकर्ताओं ने सोमवार को देशभर में मौजूद लेंसकार्ट शोरूम के बाहर प्रदर्शन किए हैं।

विहिप ने कहा कि लेंसकार्ट के मालिक पीयूष बंसल द्वार हिन्दू कर्मियों से भेदभाव किया जा रहा है। उसके विरोध में प्रदर्शन किया गया है। जब तक कंपनी मालिक के द्वारा सार्वजनिक रूप से हिंदू समाज से माफी नहीं मांगी जाती, तब तक सीहोर स्थित ब्रांच नहीं खुलेगी। प्रदर्शन में मुख्य रूप से बजरंगदल जिला संयोजक प्रभात मेवाड़ा, बल उपासना प्रमुख अनू चौहान, विहिप से धर्म प्रचार प्रसार प्रमुख जगदीश कुशवाहा सीहोर प्रखंड अध्यक्ष परम वीर संधु, मंत्री यज्ञेश, संयोजक समीर राय, गौरक्षक सतीश सेन, अभिषेक, अचरंकर पुरोहित सुरशील उपाध्याय, ललित, गौरव सहित अन्य कार्यकर्ता उपस्थित रहे।

सामूहिक विवाह नपाध्यक्ष प्रिंस राठौर ने आयोजन के दौरान धर्मशाला बनाने की घोषणा की

यादव समाज के विवाह सम्मेलन में वर-वधु बने जीवनसाथी

भैरूदा में सामूहिक विवाह और निकाह

भैरूदा. मुख्यमंत्री कन्या विवाह एवं निकाह योजना के अंतर्गत भैरूदा में भव्य सामूहिक कन्या विवाह समारोह का आयोजन किया गया। इस सामूहिक कन्या विवाह सम्मेलन में कुल 200 जोड़े परिणय सूत्र में बंधे, जिनमें 179 जोड़ों का विवाह और 21 जोड़ों का निकाह सम्पन्न हुआ। इस अवसर पर बुधनी विधायक रमाकांत भागवत, कतिबंध चौहान, श्री रवि मालवीय सहित अनेक जनप्रतिनिधियों ने नवदंपतियों को भावी दंपत्य जीवन के लिए शुभकामनाएं एवं बधाई दीं।

राठौर, सेवादल अध्यक्ष नरेन्द्र खंगराले, डॉ.गगन नामदेव विशेष अतिथि के रूप में उपस्थित थे। नगर पुरोहित पृथ्वी वल्लभ दुबे द्वारा सामूहिक विवाह कार्यक्रम सम्पन्न कराया गया। अतिथियों का स्वागत समिति अध्यक्ष घनश्याम यादव द्वारा किया गया। साथ ही यादव समाज धर्मशाला

को दान में डेढ़ एकड़ भूमि देने पर कृषक मदनलाल का भी शाल श्रीफल से सम्मान किया गया। सामूहिक विवाह सम्मेलन में वर-वधु सीहोर, शुजालपुर, नर्मदापुरम, नलखेड़ा, आगर, भोपाल, मंदसौर, इन्दौर, बुधनी से जोड़े पधारे थे। इस अवसर पर विवाह समिति अध्यक्ष घनश्याम

यादव, छोटेलाल चौधरी मुखिया, प्रधुमन पटेल, प्रहलाद यादव, श्रीराम यादव, मंशे यादव, अमरसिंह महान, रमेशकार दिवान, डॉ.नन्दलाल यादव, नरेश यादव, श्रवण यादव, दुलारे यादव, नारायण यादव, नीरज यादव, राजु



यादव, समिति के अनेक पदाधिकारी उपस्थित थे। आयोजन समिति द्वारा प्रवेश धर से आए मेहमानों के लिए व्यापक स्तर पर तैयारियों को अंजाम दिया गया था। जिसकी मुक्तकंठ से सभी मेहमानों ने सराहना की।

यादव, समिति के अनेक पदाधिकारी उपस्थित थे। आयोजन समिति द्वारा प्रवेश धर से आए मेहमानों के लिए व्यापक स्तर पर तैयारियों को अंजाम दिया गया था। जिसकी मुक्तकंठ से सभी मेहमानों ने सराहना की।

आउटसोर्स कर्मचारी आज देंगे ज्ञापन

सीहोर. अपनी विभिन्न मांगों को लेकर जिले भर के आउटसोर्स कर्मचारी भारतीय मजदूर संघ के बैनर तले मुख्यमंत्री के नाम संबोधित ज्ञापन कलेक्टर को सौंपेगे। भारतीय मजदूर संघ के जिला मंत्री विनोद दुबे ने बताया कि जिले भर के विभिन्न शासकीय कार्यालयों एवं निजी संस्थाओं में कार्यरत आउटसोर्स कर्मचारी लंबे अर्से से न्यूनतम वेतन और सुविधाओं के अभाव में काम करने को मजबूर हैं। 21 अप्रैल मंगलवार को शाम 4 बजे जिले भर के कर्मचारी एकत्रित होकर कलेक्ट्रेट पहुंचेंगे और मुख्यमंत्री के नाम संबोधित ज्ञापन देंगे। ज्ञापन में मुख्य रूप से मांग की गई है कि आउटसोर्स कर्मचारियों को उनके हक दिए जाएं।

यादव बने महासभा के जिलाध्यक्ष

सीहोर . वार्ड क्रमांक 12 पार्षद प्रतिनिधि घनश्याम यादव को अखिल भारतीय यादव महासभा मप्र के अध्यक्ष जगदीश यादव की सहमति एवं एडवोकेट उमेश यादव, लखन यादव, राम सजीवन यादव, राम मोहन यादव की अनुशंसा से अखिल भारतीय यादव महासभा के जिला अध्यक्ष पद पर मनोनित किया गया है.

घनश्याम यादव ने आभार व्यक्त करते हुए कहा कि मुझे जो दायित्व सौंपा गया है उसको मैं पूरी ईमानदारी व सक्रियता के साथ निर्वहन करूंगा और समाज हित में कार्य करना ही मेरी पहली प्राथमिकता रहेगी .इस मौके पर कैलाश यादव, मोहन यादव, सीतराम यादव, भूरा यादव, राहुल यादव, विजय यादव, धर्मेन्द्र यादव, प्रदु न यादव, औंकार यादव, राधेश्याम यादव, नन्दलाल यादव, रमेश यादव, गगन पहलवान, किशन यादव, गेंदालाल यादव, गोपाल यादव, चन्नीलाल यादव, गब्बर यादव, मन्नुलाल यादव, सूरज यादव, नीरज यादव, प्रकाश यादव, रोहित यादव, दीपक यादव, नरेश यादव, मनोज यादव आदि ने बधाई दी .

माहेश्वरी समाज ने मनाया अन्नकूट महोत्सव, लगाया 56 भोग
सीहोर . शहर के छावनी स्थित माहेश्वरी भवन में माहेश्वरी समाज के तत्वाधान में अन्नकूट महोत्सव का आयोजन किया गया . इस मौके पर गिरिराज बाबा की झांकी सजाई और 56 भोग लगाकर प्रसाद वितरण किया . माहेश्वरी समाज अध्यक्ष योगेश राठी व महिला मंडल अध्यक्ष आभा कासट ने बताया कि दीपावली के पश्चात प्रतिवर्ष समाज द्वारा 56 भोग और गिरिराज बाबा की झांकी सजाई जाती है . इस मौके पर भजन कीर्तन से